

राज्यात प्रधानमंत्री आवास योजना
ग्रामीण व इतर ग्रामीण गृहनिर्माण
योजनांची प्रभावी अंमलबजावणी
करण्यासाठी ग्रामीण गृहनिर्माण
अभियंता मंजूर १६००
पदांव्यतिरिक्त अतिरिक्त ४०० पदे
दोन वर्षांकरिता निर्माण करणेबाबत.

महाराष्ट्र शासन

ग्राम विकास विभाग

शासन निर्णय क्रमांक: पीएमएवाय-जी-२०१८/प्र.क्र.२४५/E-१३३५०१९/योजना-१०

बांधकाम भवन, २५ मझबान रोड,

फोर्ट, मुंबई- ४०० ००९.

तारीख: ०९ जुलै, २०२६

वाचा :

- १) ग्रामविकास विभाग, शासन निर्णय क्र.पीएमएवाय-जी-२०१८/प्र.क्र.२४५/योजना-१०,
दि.२५.०९.२०१८.
- २) ग्रामविकास विभाग, शासन परिपत्रक क्र. बामयं/प्र.क्र.३३/वित्त-९, दि.२६.०८.२०२०.
- ३) ग्रामविकास विभाग, शासन निर्णय क्र: प्रआयो/प्र.क्र.९३/योजना-१०,
दि.१२.११.२०२१.
- ४) ग्रामविकास विभाग, शासन शुध्दीपत्रक क्र: प्रआयो-२०२१/प्र.क्र.९३/योजना-१०
दि.०९.१२.२०२१.
- ५) ग्रामविकास विभाग, शासन निर्णय क्र: प्रआयो-२०२१/प्र.क्र.९३/योजना-१०,
दि.१९.१०.२०२३
- ६) वित्त विभाग, शासन निर्णय क्र: पदनि-२०२२/प्र.क्र.१५/आपुक, दि.२७.०४.२०२२

प्रस्तावना :

राज्यातील विविध ग्रामीण गृहनिर्माण योजनांच्या कामांची पाहणी करणे व योजनेची प्रभावी अंमलबजावणी करणे याकरिता संदर्भ क्र.०१ च्या शासन निर्णयान्वये, १६०० ग्रामीण गृहनिर्माण अभियंत्यांची सेवा Performance Based पद्धतीने बाह्ययंत्रणेद्वारे घेण्याकरिता मान्यता देण्यात आली असून सुधारित धोरण निश्चित करण्यात आले आहे.

केंद्र शासनाच्या "सर्वासाठी घरे" च्या धोरणानुसार राज्यातील सर्व मंजूर व प्रगतीपथावरील घरकुले पूर्ण करावयाची असल्याने राज्यात ग्रामीण गृहनिर्माण कार्यक्रमाची अंमलबजावणी मिशन मोडवर करण्यात येत आहे. केंद्र शासनाचा हा महत्वाकांक्षी कार्यक्रम असून केंद्र शासनाकडून व राज्य शासनाच्या विविध विभागांमार्फत राज्यास सन २०२५-२०२६ मध्ये ३० लक्ष घरकुलांचे उद्दिष्ट प्राप्त झाले आहे. यासाठी सर्व घरकुलांचे उद्दिष्ट साध्य करण्यासाठी सदर कार्यक्रमास गती देणे आवश्यक असून, राज्यातील सर्व घरकुले विहित कालावधीत पूर्ण करणे अपेक्षित आहे.

सध्या अस्तित्वात असलेले ग्रामीण गृहनिर्माण अभियंता मनुष्यबळ हे साधारणतः ४ लक्ष एवढे उद्दिष्ट विचारात घेऊन मंजूर करण्यात आले आहे. सबब राज्यास सन २०२५-२०२६ मध्ये प्राप्त झालेले ३० लक्ष उद्दिष्ट विचारात घेऊन मंजूर १६०० आणि अतिरिक्त ४०० असे एकूण २००० ग्रामीण गृहनिर्माण अभियंते मनुष्यबळाची आवश्यकता निर्माण झाली आहे. सदर मनुष्यबळ वाढविल्यास घरे जलद गतिने पूर्ण होण्यास मदत होणार आहे.

उपरोक्त वस्तुस्थिती विचारात घेता सदर ग्रामीण गृहनिर्माण कार्यक्रमास गती देऊन राज्यातील उद्दीष्टानुसार मंजूर असलेली सर्व घरकुले विहित कालावधीत पूर्ण करण्याच्या अनुषंगाने ग्रामीण गृहनिर्माण अभियंता यांची अतिरिक्त ४०० पदे वाढवून जादा मनुष्यबळ उपलब्ध करण्याची बाब शासनाच्या विचाराधीन होती.

शासन निर्णय :

राज्य व्यवस्थापन कक्ष ग्रामीण गृहनिर्माण मार्फत राबविण्यात येणाऱ्या ग्रामीण गृहनिर्माण योजनांचे प्रभावी संनियंत्रण, पर्यवेक्षण व अंमलबजावणी यासाठी स्थानिक परिस्थिती विचारात घेऊन राज्य शासनाने संदर्भ क्र.०१ येथिल दिनांक २५ सप्टेंबर, २०१८ रोजीच्या शासन निर्णयान्वये निश्चित केलेल्या धोरणानुसार राज्यामध्ये मंजूर १६०० व्यतिरिक्त अतिरिक्त ४०० ग्रामीण गृहनिर्माण अभियंत्यांच्या सेवा Performance Based पद्धतीने पुरवठा करणाऱ्या बाह्य यंत्रणेद्वारे उपलब्ध करून घेण्यास शासन मान्यता देण्यात येत आहे. या अभियंत्यांना ग्रामीण गृहनिर्माण अभियंता म्हणून संबोधण्यात येईल

२. सदरील अतिरिक्त ४०० ग्रामीण गृहनिर्माण अभियंता मनुष्यबळ सेवा घेण्याचा कालावधी दि. ३१ मार्च २०२८ पर्यंत मर्यादित राहील.

३. उपरोक्त संदर्भीय शासन निर्णयान्वये विहीत केलेल्या सर्व बाबी (व्यवस्थेचा कालावधी वगळून) अतिरिक्त ४०० ग्रामीण गृहनिर्माण अभियंता सेवा करिता जशाच्या तशा लागू असतील.

४. सदर शासन निर्णय, नवीन पदनिर्मिती / पदांचे पुनरुज्जिवन व पदांचे आढावे इत्यादी प्रस्तावांची सखोल तपासणी करून शिफारशी करण्यासाठी तसेच, काल्पनिक पदे निर्माण

करण्यास व रिक्त पदे भरण्यास मान्यता देण्याकरीता गठित केलेल्या उपसमितीच्या बुधवार, दि. १५ एप्रिल, २०२६ रोजी झालेल्या बैठकीमध्ये देण्यात आलेल्या मान्यतेस अनुसरून तसेच, वित्त विभागाच्या आपुक अनौपचारिक संदर्भ क्र. १५२/२०२६ दि.०९.०६.२०२६ अन्वये दिलेल्या मान्यतेस अनुसरून निर्गमित करण्यात येत आहे.

५. सदर प्रकरणी कार्यवाही करतांना वित्त विभाग शासन निर्णय क्र.पदनि-२०२२/प्र.क्र.१५/आपुक, दिनांक २७.०४.२०२२ चे तंतोतंत पालन करण्याची दक्षता घेण्यात यावी.

६. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून, त्याचा संकेतांक २०२६०७०९१६०७५७८२२० असा आहे. हा आदेश डिजिटल स्वाक्षरीने साक्षांकित करून काढण्यात येत आहे..

महाराष्ट्राचे राज्यपाल यांच्या आदेशानुसार व नांवाने.

(वर्षा मुं. भरोसे)

सह सचिव, महाराष्ट्र शासन

प्रत,

१. मा. राज्यपाल यांचे सचिव.
२. मा. सभापती, विधान परिषद यांचे खाजगी सचिव.
३. मा. अध्यक्ष, विधानसभा यांचे खाजगी सचिव.
४. मा. मुख्यमंत्री यांचे अपर मुख्य सचिव व प्रधान सचिव.
५. मा. उपमुख्यमंत्री यांचे सचिव,
६. मा. विरोधी पक्षनेते, विधानसभा/ विधान परिषद यांचे खाजगी सचिव.
७. मा. मंत्री (ग्रामविकास) यांचे खाजगी सचिव.
८. मा. सर्व पालकमंत्री तथा मंत्री यांचे खाजगी सचिव.
९. मा. मुख्य सचिव यांचे उप सचिव.
१०. महालेखापाल, (लेखा परिक्षा) व (लेखा व अनुज्ञेयता), महाराष्ट्र-१, मुंबई (पाच प्रतींसह)
११. महालेखापाल, (लेखा परिक्षा) व (लेखा व अनुज्ञेयता), महाराष्ट्र-२, नागपूर (पाच प्रतींसह)
१२. सर्व विभागीय आयुक्त.

१३. संचालक, माहिती व जनसंपर्क संचालनालय.
१४. सर्व जिल्हाधिकारी.
१५. संचालक, राज्य व्यवस्थापन कक्ष-ग्रामीण गृहनिर्माण, महाराष्ट्र राज्य, मुंबई.
१६. संचालक, राष्ट्रीय ग्राम स्वराज अभियान, मुंबई.
१७. मुख्य कार्यकारी अधिकारी, महाराष्ट्र राज्य ग्रामीण जीवनोन्नती अभियान, नवी मुंबई.
१८. सर्व कार्यकारी अध्यक्ष, जिल्हा ग्रामीण विकास यंत्रणा तथा मुख्य कार्यकारी अधिकारी, जिल्हा परिषद.
१९. सर्व उपायुक्त (विकास), विभागीय आयुक्त कार्यालय.
२०. निवड नस्ती(योजना-१०)